

حاکم ؛ حضرت علی علیہ السلام کی نظر میں (حصہ دوم)

<?xml encoding="UTF-8">

قارئین محترم !! بھم خلفائے ثلاثہ کے چند شواہد پیش کرتے ہیں ، جنہوں نے متعدد مقامات پر الٹے سیدھے اور خلافِ واقع حکم اور فتوے صادر فرمائے، جو قرآن و حدیث کے صریحاً مخالف تھے، جس کی وجہ سے حضرت امیر المومنین (ع) نے اس رویہ کو اپنی محکم اور مضبوط دلیل و برہان کے ذریعہ ہدف تنقید قرار دیا ، چنانچہ اس بارے میں اہل سنت کی معتبر کتابوں میں کثرت کے ساتھ شواہد پائی جاتے ہیں، ہم صرف اس جگہ گیارہ عدم مقامات صحیحین سے نقل کرنے پر اکتفا کرتے ہیں۔

قارئین محترم !! بھم خلفائے ثلاثہ کے چند شواہد پیش کرتے ہیں ، جنہوں نے متعدد مقامات پر الٹے سیدھے اور خلافِ واقع حکم اور فتوے صادر فرمائے، جو قرآن و حدیث کے صریحاً مخالف تھے، جس کی وجہ سے حضرت امیر المومنین (ع) نے اس رویہ کو اپنی محکم اور مضبوط دلیل و برہان کے ذریعہ ہدف تنقید قرار دیا ، چنانچہ اس بارے میں اہل سنت کی معتبر کتابوں میں کثرت کے ساتھ شواہد پائی جاتے ہیں، ہم صرف اس جگہ گیارہ عدم مقامات صحیحین سے نقل کرنے پر اکتفا کرتے ہیں۔

۱۔ حضرت عمر نے حکم تیمم کی صریحاً خلاف ورزی کی!!

قرآن مجید کی صریحاً یت اور رسول اسلام (ص) کا واضح دستور اس بارے میں موجود ہے کہ جب انسان (مثلاً) مجنب ہو جائے اور پانی کا حاصل کرنا ممکن نہ ہو، یا پانی کا استعمال ضرر رساں ہو، تو ان مقامات پر انسان کے اوپر واجب ہے کہ وہ تیمم کر کے اپنی عبادت بجا لائیجے تک کہ عذر زائل نہ ہو جائے، لیکن جب یہ قضیہ عمر کے سامنے پیش کیا گیا تو بجائے اس کے کہ آپ اس صورت میں حکم تیمم بیان کرتیجو قرآن و حدیث شریف میں صراحت کے ساتھ وارد ہوا ہے، آپ نے فوراً ”لَا تُصَلِّ“ کا علی الاعلان حکم صادر فرمادیا یعنی نماز نہ پڑھے !! اتفاقاً عمار یاسر اس وقت موجود تھے لہذا آپ نے خلیفہ ؓ وقت پر اعتراض کیا اور فرمایا : ایسی صورت میں تیمم کر کے انسان اپنی عبادت بجالائے گا اور یہ بات روایاتِ نبوی سے ثابت ہے، لیکن خلیفہ صاحب کو عمار یاسر کی بات پر اطمینان نہ ہوا اور الٹے عمار یاسر کو تہدید کرنے لگے! (الٹا چور کوتوال کو ڈانٹے) جس کی وجہ سے عمار یاسر کو یہ کہنا پڑا کہ اگر خلیفہ صاحب مصلحت نہیں سمجھتے تو میں اپنی بات واپس لیتا ہوں !! ہم اس جگہ اس بارے میں دو عدد روایتیں مع ترجمہ و متن نقل کرتے ہیں :

۱۔ سعید بن عبدالرحمان عن ابیہ: ان رجلا یت عمر، فقال: انی اجنب فلم اجد ماءً، فقال: لا تصل، فقال عمار: اما تذكر یا امیرالمومنین! اذا انا وانت فی سرية فاجنبنا فلم نجد ماءً فاما انت فلم تصل، واما انا فتمعكت فی التراب وصلیت، فقال النبی (ص) انم ا یکفیک ان تضرب بیدیک الارض ثم تنفخ، ثم تمسح بهما وجهک وکفیک؟ فقال عمر: اتق اللہیا عمار! فقال ان شئت لم احدث به!!

سعید بن عبدالرحمن اپنے باپ سے نقل کرتے ہیں :

ایک مرد عمر کے پاس آیا اور سوال کیا : میں مجنب ہو گیا ہوں اور پانی دستیاب نہیں ہے بتائیے اس حالت میں کیا کروں ؟ عمر نے کہا: نماز مت پڑھو! (اتفاقاً) عمار یاسر اس وقت موجود تھے، انہوں نے کہا: اے

امیرالمومنین! کیا آپ کو یاد نہیں کہ ہم اور آپ کسی جنگ میں تھے اور مجنب ہو گئے اور کسی جگہ پانی نہ ملا، تو آپ نے نماز نہیں پڑھی، لیکن میں نے مٹی میں لوٹ پوٹ کر نماز کو انجام دیا، جب رسول خدا (ص) کو اس واقعہ کی اطلاع ہوئی تو فرمایا: اسی اندازہ بھر کا فی ہے کہ تیمم کی غرض سے (نماز کیلئے) دونوں ہاتھوں کو زمین پر مارو اور خاک کے ذرات کو ہر طرف کر کے (ہاتھوں کو جھاڑ کے) دونوں ہاتھوں کو چہرے پر پھیر لو اور پھر اپنے ہاتھوں کے اوپر مسح کرلو؟ عمر نے کہا: اے عمار! خدا سے ڈرو! عمار نے کہا: آپ اگر چاہیں تو میں اس واقعہ کو نقل نہ کروں؟! [۱]

عرض مؤلف

مذکورہ روایت صحیح بخاری اور صحیح مسلم دونوں میں منقول ہے، لیکن امام بخاری نے اپنے شدید تعصب کی بنا پر اس روایت میں کاٹ چھانٹ فرمادی ہیچیساکہ ہم نیجلد اول میں اس بات کی طرف اشارہ کیا تھا کہ اس روایت میں حضرت عمر کا جواب (لا تصل) کو حذف کر دیا ہے:

۲۔۔۔ عن شقیق ابن سلمة؛ قال: كنت عند عبد الله بن مسعود وابی موسى الاشعري، فقال له ابو موسى: يا ابا عبد الرحمن! اذا اجنب المكلف فلم يجد ماءً كيف يصنع؟ قال عبد الله: لا يُصَلِّي حتى يجد الماء، فقال ابو موسى: فكيف تصنع بقول عمار حين قال له النبي (ص) "كان يكفیک ...؟ قال: الم تر عمر لم يقنع بذلك؟ فقال ابو موسى: دعنا من قول عمار، فما تصنع بهذه الآية؟ وتلى عليه آية المائدة: قال: فمادری عبد الله ما يقول ... -

امام بخاری نے شقیق ابن سلمہ سے نقل کیا ہے:

میں عبد اللہ ابن مسعود اور ابو موسی اشعری کے پاس تھا ابو موسی اشعری نے ابن مسعود سے پوچھا: اگر کوئی مجنب ہو اور پانی حاصل نہ کرسکتا ہو تو کیا کرے گا؟ ابن مسعود نے کہا: اگر پانی نہ ہو تو نماز نہ پڑھو، ابو موسی نے اس پر اعتراض کیا اور کہا: عمار یاسر کا وہ قول کہاں جائے گا جو تیمم کے بارے میں انہوں نے رسول (ص) سے نقل کیا ہے: "ان تضرب بیدیک الارض ثم تنفخ، ثم تمسح بهما وجهک وکفیک؟" ابن مسعود نے کہا: مگر عمار یاسر کے قول کو حضرت عمر نے تو قبول نہیں کیا تھا؟ ابو موسی اشعری نے کہا: چلو عمار یاسر کے قول کو نہ مانو، لیکن یہ آیہ قرآن کہاں جائے گی؟ جو حکم تیمم کو صراحت کے ساتھ بیان فرما رہی ہے؟ ابن مسعود اس وقت خاموش ہو گئے اور کچھ نہ کہہ سکے۔ [۳]

متذکرہ حدیث بھی صحیح بخاری اور صحیح مسلم میں آئی ہے لیکن بعض علمائے اہل سنت نے اس واقعہ کو دوسرے انداز میں پیش کرنے کی بیجا کوشش کی ہے، تاکہ اپنے ہیرو کی کچھ خدمت اور ان کے علمی مقام کا دفاع کر سکیں کہتے ہیں: حضرت عمر کا یہ اعتراض ان کے اجتہاد کی بنا پر تھا اور یہ ان کا اپنا ذاتی نظریہ اور اجتہاد تھا کبھی کہا جاتا ہے: خلیفہ صاحب کو اس بارے میں اس وجہ سے ہدف تنقید نہیں بنایا جاسکتا کیونکہ آپ حدیث رسول فراموش کر گئے تھے، ان کے اوپر نسیان غالب آگیا تھا، جس کی وجہ سے وہ عمار کو اس طرح تہدید کر رہے تھے۔

چنانچہ ابن حجر فتح الباری میں لکھتے ہیں:

جب غسل جنابت کرنے کے لئے پانی نہ ہو تو نماز ترک کرنا یہ صرف حضرت عمر کا ان کے اجتہاد کی بنا پر ذاتی

نظریہ تھا ، چنانچہ مشہور ہے کہ عمر اس مسئلہ میں یہ نظریہ رکھتے تھے۔

اس کے بعد ابن حجر کہتے ہیں :

ان واقعات سے استفادہ ہوتا ہے کہ رسول(ص) کے زمانہ سے ہی صحابہ نے اجتہاد کرنا شروع کر دیا تھا !! [۴]
ابن رشد جو سنیوں کے مشہور دانشور ، فلسفی اور فقیہ ہیں ، آپ اپنی استدلالی کتاب ” بدایۃ المجتہد “ میں
تحریر کرتے ہیں :

” حضرت عمر نے عمار سے یہ بحث ومباحثہ اس لئے کیا تھا کہ وہ حکم تیمم فراموش کر گئے تھے، ان پر نسیان
طاری ہو گیا تھا، آپ نے اس طرح خلیفہ صاحب کو معذور قرار دیا ، البتہ علمائے اسلام کی اکثریت کا عقیدہ یہی
ہے کہ نماز کو تیمم کر کے پڑھے گا اور شخص مجنب پر نماز کا واجب ہونا آیت کے علاوہ حضرت عمار اور عمران
بن حصین کی حدیث سے بھی ثابت اور یقینی ہے ، عمران ابن حصین کی حدیث کو امام بخاری نے بھی نقل
فرمایا ہے، لہذا حضرت عمر کا نسیان و فراموشی کی بنا پر حضرت عمار کی حدیث پر عمل نہ کرنا جناب عمار کی
حدیث کے مضمون پر کوئی اثر نہیں کرتا “

”لکن الجمهور راو۱ ان ذالک قد ثبت من حدیث عمار و عمران بن حصین.....“ [۵]

۲۔ شراب خور کی حد اور حضرت عمر کی خلاف ورزی!!

”...قتادة يحدث عن انس بن مالك؛ ان النبي(ص) اتى برجل قد شرب الخمر فجَلَدَه بجريد تين نحواربعين، قال: ففعله
ابوبكر فلما كان عمر، استشار الناس، فقال عبد الرحمن: اخف الحدود ثمانين، فامر به عمر“
قتادہ نے انس بن مالک سے روایت کی ہے:

ایک ایسے شخص کو خدمت رسول(ص) میں لایا گیا جس نے شراب پی تھی رسول(ص) نے حکم صادر فرمایا :
اس کو خرمہ کی چوب سے چالیس ضرب لگائی جائیں ، حضرت ابوبکر نے بھی اپنے دور خلافت میں شراب پینے
والے کو چالیس ضرب لگوائیں ، لیکن جب عمر کا دور خلافت آیا تو آپ نے لوگوں سے مشورہ کیا: آیا چالیس
ضرب شراب خور کی حد کمتر نہیں ہے؟! تو عبد الرحمن بن عوف نے کہا: اسی (۸۰) کوڑے (قرآن مجید میں)
کمترین حد (سزا) بیان کی گئی ہے ، عمر نے بھی اس رائے کو پسند کیا اور اسی وقت سے اسی (۸۰) کوڑے
لگائی جانے لگے۔ [۶]

عرض مؤلف

اس حدیث کو مسلم نے کئی طریق سے نقل کیا ہے اور بخاری نے اسے دو جگہ پر نقل کیا ہے ، لیکن حدیث
کا آخری حصہ حذف کر دیا ہے جس میں یہ ہے کہ حضرت عمر نے لوگوں سے مشورہ کر کے اسی (۸۰) کوڑے
مارنے کا حکم اجراء کیا۔ [۷]

محترم قارئین ! حقیقت حال یہ ہے کہ شارِبُ الخمر کی حد صدر اسلام سے ہی اسی (۸۰) کوڑے تھی ، ایسا نہیں
تھا کہ رسول(ص) کے زمانہ میں چالیس کوڑے تھی اور خلیفہ صاحب نے مشورہ کر کے اسی کوڑے کر دی ، کیونکہ
رسول(ص) کے زمانہ میں اکثر لوگ جنگ و جدال میں مبتلا رہتے تھے ، شراب پینے کا موقع ہی نہ ملتا تھا ، یا
پھر اسلامی قوانین پر زیادہ عمل پیرا تھے ، لہذا حدِ خمر جاری کرنے کا بہت ہی شاذ و نادر اتفاق ہوتا تھا ، اس وجہ
سے خلیفہ صاحب (اپنی بہترین ذہانت کی بنا پر) یہ حکم فراموش کر گئے ، لیکن جب وفات رسول(ص) کے بعد

عمر کے زمانہ تک مسلمان معنویت اور روحانیت سے رفتہ رفتہ دور ہو نے لگے اور کچھ آسائش، عیش و عشرت کا زمانہ ملا اور شراب نوشی عام ہونے لگی تو شراب پینے کی حد جاری کرنا پڑی، لیکن اس طرف چونکہ حضرت عمر اس مسئلہ کا حکم بھول چکے تھے، لہذا موصوف کو یہ سزا کم معلوم ہوئی چنانچہ آپ نے اسی (۸۰) کوڑے کر دی، جبکہ پہلے سے ہی اسی (۸۰) کوڑے سزا تھی۔ [8]

اور اسی کوڑے کے بارے میں حضرت عمر کا رہنما عبدالرحمان بن عوف نہ تھا بلکہ اس بارے میں دراصل حضرت امیر (ع) نے رہنمائی فرمائی تھی، جیسا کہ اہل سنت کی معتبر اور اصلی کتابوں سے ثابت ہے، چنانچہ ابن رشد اندلسی شراب خوری کی حد کے بارے میں علما نے اہل سنت کے درمیان اختلاف نقل کرنے کے بعد کہتے ہیں:

”اکثر فقہاء بلکہ تمام فقہاء کا نظریہ شراب خور کی حد کے بارے میں اسی کوڑے ہے، اس کے بعد آپ مزید تحریر کرتے ہیں: شراب خوری کے بارے میں اسی تازیانے کی حد کی دلیل ان اکثر فقہاء کے نزدیک حضرت امیر المومنین (ع) کا یہی نظریہ ہیجسے آپ نے اس وقت جب عمر کے زمانہ میں زیادہ شراب پی جانے لگی اور اس کی حد پر ایک شور و ہنگامہ ہوا کہ شراب خور کی حد کمتر ہے، عمر اور دیگر صحابہ اس بارے میں مشورہ کرنے کیلئے بیٹھے تو بیان فرمایا: شراب خور کی حد وہی ہیجو قذف کی ہے یعنی اسی (۸۰) کوڑے“ [9]

بہر کیف ان مطالب سے یہ استفادہ ہوتا ہے کہ خلیفہ صاحب نے اسی کوڑے مارنے کا حکم دوسروں کے مشورے اور رہنمائی سے حاصل کرنے کے بعد جاری فرمایا، رہنما کوئی بھی ہو حضرت امیر المومنین (ع) یا عبد الرحمن بن عوف۔

۳۔ جنین کی دیت اور حضرت عمر کا رویہ!!

...عن المسور بن مخرمة؛ قال: استشار عمر بن الخطاب الناس في املاص المرأة، فقال المغيرة بن شعبه شهد النبي (ص) قضى فيه بغرة عبد اوامة، قال: فقال عمر: ائتنى بمن يشهد معك؟ قال: فتشهد محمد بن مسلمة“ [10]

مسور بن مخرمہ کہتے ہیں:

حضرت عمر نے ایک مرتبہ اس بچہ کی دیت کے بارے میں لوگوں سے مشورہ کیا جو شکم مادر سے ساقط کر دیا جائے، اس وقت مغیرہ بن شعبہ نے کہا: میں رسول (ص) کی خدمت بابرکت میں ایک مرتبہ حاضر تھا کہ رسول (ص) نے سقط جنین کے بارے میں ایک غلام کی قیمت یا ایک کنیز کی قیمت ادا کرنے کا حکم دیا، عمر نے کہا: اے مغیرہ اپنی رائے پر شاہد پیش کرو، اس وقت مغیرہ کی بات کی گواہی محمد بن مسلمہ نے دی۔

عرض مؤلف

قارئین محترم! صحیحین کی روایت کے اعتبار سے مذکورہ حکم ان احکام میں سے ایک ہیجن کو خلیفہ صاحب نے مشورہ سے حاصل کیا اور حضرت عمر نے صرف مغیرہ بن شعبہ کی گواہی پر بات کو تسلیم کر لیا، لیکن مایہ افسوس یہ ہے کہ وہ مغیرہ جو ظالم ترین اور زناکار ترین لوگوں میں سے شمار کیا جاتا تھا، اس کی بات کو آپ نے تسلیم کر کے ایک اسلامی حکم کو جاری فرمایا!! اس سے زیادہ خلیفہ صاحب کی نا اہلی اور کیا ہو سکتی ہے؟!

۴۔ حضرت عمر اور حکم استیذان!!

...”سمعت عن ابي سعيد الخدري؛ يقول: كنت جالساً بمدينة في مجلس الانصار، فاتانا ابو موسى فزعاً...

مذعوراً، قلنا ما شاء نك؟ قال ان عمرارسل اليّ ان آتیه، فاتیت با به فسلمت ثلاثاً فلم یرد علیّ، فرجعت، فقال: ما منعك ان تاتینا؟ فقلت انی اتیتك فسلمت علی بابك ثلاثاً فلم یردوا علیّ، فرجعت، و قد قال رسول(ص)الله: اذا استأذن احدكم فلم یؤذن له فلیرجع، فقال عمر: اقم علیه البینه والا اوجعتك، فقال ابی بن كعب: لا یقوم معه الا اصغر القوم، قال ابو سعید: قلت: انا اصغر القوم، قال: فاذهب به“ [11]

ابو سعید کہتے ہیں :

ایک مرتبہ میں مدینہ میں انصار کی مجلس میں بیٹھا ہوا تھا کہ اچانک ابو موسیٰ اشعری اضطراب و پریشانی کی حالت میں وارد مجلس ہوئے ، میں نے اضطراب کا سبب پوچھا : تو ابو موسیٰ نے کہا : مجھے عمر نے بلایا تھا ، لیکن جب میں ان کے گھر گیا ان کے دروازے پر میں نے تین مرتبہ سلام کر کے وارد ہونے کی اجازت چاہی ، مگر جب کسی نیجواب نہیں دیا تو میں پلٹ آیا ، لیکن بعد میں جب عمر نے مجھے دیکھا تو کہا : میں نے تجھے بلایا تھا کیوں نہ آیا؟ میں نے سارا واقعہ کہہ سنایا اور کہا: رسول (ص) نے چوں کہ فرمایا ہے : اگر تین مرتبہ تک کوئی جواب نہ دے تو پلٹ جانا چاہیئے ، عمر نے اس بات کو جب سنا تو کہا : قسم خدا کی اگر تونے اس بات پر کسی کو گواہ پیش نہ کیا تو سخت سزا دوں گا۔ ابو سعید کہتے ہیں : میں اس مجلس میں سب سے چھوٹا تھا اور ابی بن کعب نے کہا : اس مجلس کا سب سے چھوٹا اس بات کی گواہی دے گا ، میں نے کہا : میں سب سے چھوٹا ہوں ، چنانچہ میں نے ابی بن کعب کی رائے سے ابو موسیٰ کی گواہی دی۔

عرض مؤلف

مسلم نے اس مطلب کو ”باب الاستیذان“ میں مختلف اسناد و مضامین کے ساتھ نو (۹) حدیثوں کے ضمن میں نقل کیا ہے، چنانچہ جب حضرت عمر پر یہ بات واضح و ثابت ہوگئی کہ وہ اس سادہ حکم کے بارے میں نابلد ہیں ، تو وہ اپنی بوریت ختم کرنے کیلئے ایک حدیث کے مطابق اس طرح توجیہ کرتے ہوئے بولے : ممکن ہے کہ رسول اسلام(ص) کا یہ حکم میرے اوپر اس لئے پوشیدہ رہا ہو کہ میں اکثر بازار میں خرید و فروخت کرتا رہتا تھا ، لہذا خرید و فروخت نے مجھے اس حکم رسول(ص) کی جانے سے قاصر رکھا:

”خفی علی هذا من امر رسول(ص)الله الہانی عنہ الصفق بالاسواق“!! [12]

صحیح مسلم کی ایک اور حدیث میں اس طرح آیا ہے:

ابی بن کعب نے اس موضوع کی گواہی خود دی تھی اور حضرت عمر پر اعتراض کرتے ہوئے کہا: اے خطاب کے بیٹے! اصحاب رسول(ص) پر عذاب مت بن:

”فلا تکن یا ابن الخطاب عذاباً علی اصحاب رسول(ص)الله۔“ [13]

عرض مؤلف

محترم قارئین ! صحیحین کی نقل کے مطابق مسئلہ استیذان خلیفہ صاحب کے لئے اس قدر مشکل مرحلہ تھا کہ گواہی اور سختی وغیرہ کی نوبت آگئی، جبکہ یہ مسئلہ ایک اخلاقی اور انسانی اقدار کی عکاسی کرتا ہے ، جو لوگ صاحب اخلاق اور غیرت مند ہوتے ہیں وہ اپنے وجدان و فطرت میں ان احکام کو اچھی طرح درک کرتے ہیں ، چنانچہ مسئلہ ء اذن ایک ڈھکا چھپا مسئلہ نہ تھا بلکہ رسول(ص) نے اس مسئلہ کو بارہا بیان فرما دیا تھا، اس کے علاوہ قرآن مجید میں بھی خداوند متعال نے اس مسئلہ کو بیان دھل بیان کر دیا تھا:

اے ایماندارو! اپنے گھروں کے سوا دوسرے گھروں میں (درّانہ) نہ چلیجاؤ، یہاں تک کہ ان سے اجازت لے لو اور ان گھروں کے رہنے والوں سے صاحب سلامت کرلو یہی تمہارے حق میں بہتر ہے (یہ نصیحت اس لئے ہے) تا کہ یا د رکھو ۔ پس اگر تم ان گھروں میں کسی کو نہ پاؤ تو تا وقتیکہ تم کو (خاص طور پر) اجازت نہ حاصل ہو جائے ان میں نہ جاؤ اور اگر تم سے کہا جائے کہ پھر جاؤ تو تم (بے تامل) پھر جاؤ یہی تمہارے واسطے زیادہ صفائی کی بات ہے اور تم جو کچھ بھی کرتے ہو خدا اس سے خوب واقف ہے ۔ [14]

ابی بن کعب کا یہ کہنا کہ اس چیز کی گواہی کے لئے سب سے چھوٹا شخص جائے، یہ بعنوان اعتراض اور تنقید تھا، بتلانا یہ چاہتے تھے کہ یہ حکم اس قدر عام ہے کہ بوڑھوں کی کیا بات بچے بھی جانتے ہیں، لیکن خلیفہ صاحب بچارے ہر وقت بازاروں میں مصروف رہتے تھے، جس کی بنا پر اتنے سادہ مسئلہ سے واقف نہ ہو سکے، اس جگہ سے ہمیں اس بات کا بھی پتہ چل جاتا ہے کہ خلیفہ صاحب مشکل مسائل کا کتنا علم رکھتے ہوں گے!! [15]

۵۔ مسئلہ کلالہ سے حضرت عمر کی نادانی!!

”...عن سالم، عن معدان بن ابی طلحة؛ ان عمر بن الخطاب خطب يوم الجمعة، فذكر نبی اللہ (ص) و ذکر ابابکر، ثم قال: انی لادع بعدی شیء اُهم عندی من الکلالۃ، ماراجعت رسول (ص) اللہ فی شیء ما راجعته فی الکلالۃ، وما غلظ لی فی شیء ما غلظ فیہ حتی طعن باصبغہ فی صدری وقال (ص): یا عمر! لا تکفیک آیۃ الصیف الّتی فی آخر سورۃ النساء؟ وانی ان اعش اقض فیہا بقضیۃ یقضى بہامن یقرن القرآن ومن لا یقرء القرآن۔“ [16]

سالم نے معدان بن ابی طلحہ سے نقل کیا ہے:

ایک روز عمر ابن خطاب نے نماز جمعہ کے خطبہ میں رسول (ص) اور ابوبکر کو یاد کیا اور کہا کہ کلالہ سے زیادہ مشکل ترین مسئلہ اپنے بعد کوئی نہیں چھوڑ رہا ہوں، کیونکہ کلالہ کے علاوہ میں نے رسول (ص) سے اور کسی مسئلہ کو نہیں پوچھا ہے اور رسول (ص) بھی مجھ سے کلالہ کے علاوہ اور کسی مسئلہ کے پوچھنے پر ناراض نہیں ہوئے ہیں اور اس مسئلہ کے دریافت کرنے پر رسول اس قدر ناراض ہوئے کہ ایک مرتبہ آپ نے میرے سینے پر انگلی مار کر فرمایا: اے عمر! آیہ صیف جو سورہ نساء کے آخر میں ہے کیا وہ تیرے لئے کافی نہیں ہے؟! بھر حال حضرت عمر نے اپنے خطبہ کو ان جملوں پر ختم کیا کہ اگر میں زندہ رہ گیا تو کلالہ کے بارے میں ایسا فیصلہ کروں گا کہ جو قرآن پڑھنے والے اور نہ پڑھنے والے کرتے ہیں ۔

وضاحت

آیہ صیف [17] میں کلالہ کی میراث بیان کی گئی ہے اور اس آیت کو آیہ صیف کہتے ہیں کیونکہ یہ آیت گرمی کے موسم میں نازل ہوئی تھی (صیف کے معنی گرمی کے ہیں)۔

مرحوم علامہ امینی (رہ) اس آیت کے ذیل میں فرماتے ہیں :

شریعت اسلامیہ کے قوانین کو خداوند عالم نے آسان و سہل بنایا ہے اسی وجہ سے اس کو شریعتِ سہلہ کہا جاتا ہے مگر عمر کے لئے یہ شریعت، شریعتِ مشکلہ تھی کیونکہ آپ منبر کے اوپر جاکر فرماتے تھے:

” میرے نزدیک سب سے زیادہ مشکل مسئلہ کلالہ ہے اس سے زیادہ میں کوئی مشکل مسئلہ اپنے بعد نہیں چھوڑیگا رہا ہوں۔“

اس کے بعد علامہ امینی (رہ) کہتے ہیں :

سوال یہ پیدا ہوتا ہے کہ اگر حضرت عمر رسول (ص) سے بار بار کلالہ کا سوال کرتے تھے تو حضرت رسالت مآب (ص) اس کا جواب دیتے تھے یا نہیں؟ اگر آپ جواب دیتے تھے تو پھر عمر یاد کیوں نہیں کرتے تھے؟ یا پھر یاد کرتے تھے، مگر بھول جاتے تھے کیونکہ آپ کی عقل اس کو درک کرنے سے عاجز تھی! اور اگر رسول (ص) جواب نہیں دیتے تھے بلکہ مسئلہ کو لا ینحل اور مبہم بیان فرماتے تھے، تو یہ رسول (ص) سے بعید ہے کیونکہ جو مسئلہ روز مرہ کا مبتلا بہ ہو اس کا امت کے لئے واضح کر دینا آنحضرت (ص) کی خدا کی جانب سے ذمہ داری ہے۔ اور پھر یہ کیسے ممکن ہو سکتا ہے کہ جس شخص کے سامنے قرآن کی اس سے مربوط آیات موجود ہوں، وہ کلالہ کے معنی نہ جانتا ہو جبکہ اسی آیت کے ذیل میں خدا ارشاد فرماتا ہے: آخر خدا نے اس حکم کو کیسے بیان کیا تھا کہ خلیفہ صاحب کی سمجھ میں نہیں آیا اور اپنے نزدیک اس سے مشکل ترین مسئلہ کوئی نہیں جانا؟ اور یہ کیسے ممکن ہے کہ رسول (ص) خدا کلالہ کی تو ضیح میں آیت کو کا فی سمجھیں لیکن کلالہ پھر بھی ایک غیر قابل حل مشکل کے طور پر باقی رہے؟! [18]

عرض مؤلف

ان تمام باتوں کے باوجود خلیفہ صاحب فرماتے ہیں :

”اگر میں زندہ رہا تو ایسا فیصلہ کروں گا جو قرآن پڑھنے اور نہ پڑھنے والے کرتے ہیں۔“

اس سے ان کی کیا مراد ہے؟ آیا حکم قرآن کے مقابلہ میں کوئی جدید فیصلہ کرنا چاہتے ہیں؟! یا پھر حکم قرآن سے صحیح تر فیصلہ کرنا چاہتے ہیں جو قرآن کے مطابق ہو مگر صراحت اور تسہیل میں قرآن سے زیادہ روشن اور واضح ہو جسے ہر شخص کا ذوق سلیم تسلیم کر لے؟! جبکہ خدا فرماتا ہے کہ میں نے اس مسئلہ کو روشن بیان کیا ہے، یا پھر اور کوئی مطلب تھا؟! ہمارے نزدیک موصوف کی مراد مجہول ہے!!

۶۔ حضرت عمر کا پاگل عورت کو سنگسار کرنا!!

امام بخاری نے ابن عباس سے نقل کیا ہے :

ایک مرتبہ عمر کے پاس ایک پاگل عورت کو لایا گیا جس نے زنا کا ارتکاب کیا تھا، حضرت عمر نے چند لوگوں سے مشورہ کر کے حکم دیا کہ اس عورت کو سنگسار کر دیا جائے لہذا اس عورت کو سنگسار کرنے کے لئے لیجا رہے تھے، ابن عباس کہتے ہیں : جب حضرت علی علیہ السلام نے اس عورت کو دیکھا تو دریافت کیا : لوگوں نے بتایا: یہ عورت دیوانی ہے اور فلاں قبیلہ سے تعلق رکھتی ہے اور اس نے زنا کا ارتکاب کیا ہے، اس لئے اس کو حضرت عمر کے حکم کی بنا پر سنگسار کرنے کے لئے لیجایا جا رہا ہے۔

ابن عباس کہتے ہیں : حضرت علی علیہ السلام نے فرمایا: اس کو واپس لے چلو اور خود عمر کے پاس آئے اور فرمایا: اے عمر! کیا تمہیں نہیں معلوم کہ خدا نے تین لوگوں سے تکلیف اٹھالی ہے؟!

- ۱۔ ایک وہ شخص جو دیوانہ ہو یہاں تک کہ عقل مند ہو جائے۔
- ۲۔ وہ شخص جو محو خواب ہو یہاں تک بیدار ہو جائے۔
- ۳۔ بچہ جب تک کہ بالغ نہ ہو جائے۔

عمر نے کہا : کیوں نہیں امیر المؤمنین! حضرت علی علیہ السلام نے فرمایا: تو پھر کیوں اس کی سنگساری کا

حکم دیا؟ اس کی آزادی کا حکم دو ! ابن عباس کہتے ہیں : عمر نے اس حال میں کہ زبان پر کلمہ اللہ اکبر تھا حکم دیا کہ اس عورت کو آزاد کر دیا جائے۔

امام بخاری نے اس حدیث کو دو جگہ تحریر کیا ہے لیکن حضرت عمر کی عزت بچانے کے لئے حدیث کے آخر اور اول کی جملے حذف کر دئے ہیں، صرف خلیفہ صاحب کے وسط والی جملہ قسمیہ کے الفاظ نقل کئے ہیں جو یہ ہیں :

”قال علی لعمر: اعلمت ان القلم رفع عن المجنون حتى يفيق، وعن الصبي حتى يدرك، و عن النائم حتى يستيقظ؟“ [19]

علی (ع) نے عمر سے کہا: کیا تمہیں نہیں معلوم کہ مجنون سے قلم تکلیف اٹھا لیا گیا ہے یہاں تک کہ وہ ہوش میں آجائے، اسی طرح بچے سے تکلیف ساقط ہی جب تک کہ وہ بالغ نہ ہو جائے، اسی طرح سونے والے سے تکلیف ساقط ہی جب تک کہ وہ بیدار نہ ہو جائے؟!

اس حدیث کا کامل متن علم حدیث و تراجم کی مختلف کتب میں نقل کیا گیا ہے۔ [20]

ابن عبد البر نے تو اس حدیث کے آخر میں یہ جملہ بھی تحریر کیا ہے:

جب عمر نے یہ سنا تو حضرت علی (ع) سے فرمانے لگے: ”لَوْلَا عَلِيٌّ لَهْلَكَ عُمَرُ“ اگر آج حضرت علی (ع) میری مدد نہ کرتے تو عمر ہلاک ہو جاتا۔ [21]

۷۔ حضرت عمر نماز عید میں سورہ بھول جایا کرتے تھے!!

”....عن عبيد الله بن عبد الله ان عمر ابن الخطاب؛ سأل ابا واقد الليثي ما كان يقرأ به رسول (ص) الله في الاضحى والفطر؟ فقال: كان يقرأ فيهما بقّ والقرآن المجيد واقتربت الساعة وانشق القمر“

مسلم نے عبيد اللہ بن عبد اللہ سے نقل کیا ہے :

ایک مرتبہ حضرت عمر نے ابو واقد لیثی سے پوچھا : رسول (ص) اسلام نماز عیدین میں کون سے سورے پڑھتے تھے؟ ابو واقد لیثی نے کہا : رسول (ص) ان دونوں نمازوں میں سورہ ق والقرآن المجید اور سورہ پڑھتے تھے۔ [22] یہ حدیث صحیح مسلم کے علاوہ موطا امام مالک، سنن ترمذی اور سنن داؤد میں بھی نقل کی گئی ہے، لیکن ابن ماجہ میں یوں منقول ہوئی ہے:

”خرج عمر يوم عيد فارسل الى ابي واقد ليثي...“

جب حضرت عمر نماز عید پڑھانے کے لئے باہر نکلے تو کسی کو ابو واقد لیثی کے پاس بھیج کر معلوم کروایا کہ رسول اسلام (ص) نماز عیدین میں کون سے سورے پڑھتے تھے؟ [23]

قارئین محترم! یہاں پر علامہ امینی (رہ) کتاب ”الغدیر“ میں فرماتے ہیں :

اس جگہ خلیفہ صاحب سے سوال کرنا چاہئے کہ کیا وجہ تھی کہ وہ ان سوروں کو بھول گئیجنہیں رسول (ص) نماز عیدین میں پڑھتے تھے؟ کیا واقعاً (کند ذہنی کا نتیجہ تھا کہ) یاد نہ رکھ پائے اور فراموش کر دیا جیسا کہ علامہ جلال لدین سیوطی نے کتاب ”تنوير الحوالک“ میں یہ عذر تحریر کیا ہے؟! یا حضرت عمر کو بازاروں میں خرید و فروخت سے فرصت نہ ملتی تھی کہ نماز عیدین ادا کرتے؟ چنانچہ حضرت عمر خود بھی کبھی کبھی اس عذر کو بعض مواقع پر پیش کرتے تھے!! لیکن جہاں تک فراموشی کا مسئلہ ہے تو یہ بعید معلوم ہوتا ہے کیونکہ نماز عیدین ہر سال دو دفعہ پڑھی جاتی تھی لہذا ایسے بڑے لوگ (روؤس الاشہاد) کیسے بھول سکتے ہیں یا پھر اس کا کچھ اور ہی مقصد تھا؟ [24]

عرض مؤلف

اس واقعہ میں دقت کرنے سے ایک بات ظاہر ہوتی ہے کہ خلیفہ صاحب اس بارے میں بہت ہی تذبذب اور پریشانی میں مبتلا تھے لہذا ایسے حساس موقع پر چلتے وقت بحالت مجبوری ابوواقدلیثی سے نماز عیدین کی صورت حال کو معلوم کیا!!

۸ - زیوراتِ کعبہ اور حضرت عمر کی بدنیتی!!

...”عن ابی وائل؛ قال: جلست الی شیبۃ فی هذا المسجد، قال: جلس الی عمر فی مجلسک هذا، فقال: هممت ان لادع فیہا صفراء ولا بیضاء الا قسمتہا بین المسلمین، قلت: ما انت بفاعل، قال لم؟ قلت: لم یفعلہ صاحبک، قال ہما المرء ان یقتدی بہما“ [25]

امام بخاری نے ابو وائل سے نقل کیا ہے:

ایک روز میں مسجد الحرام میں شیبہ کے پاس بیٹھا ہوا تھا، تو مجھ سے شیبہ نے کہا: ایک روز میں اور عمر اسی جگہ بیٹھے تھے تو عمر نے کہا: میرا ارادہ ہے کہ خانہ کعبہ پر جتنا بھی سونا چاندی ہے سب کو اتروا کر مسلمانوں کے درمیان تقسیم کر دوں؟ میں نے عمر سے کہا: آپ اس کام کو نہیں کرسکتے، حضرت عمر نے کہا کیوں نہیں کرسکتا؟ میں نے کہا: چوں کہ حضرت رسول (ص) اسلام و حضرت ابوبکر نے ایسا کام نہیں کیا، عمر نے کہا: صحیح ہے وہ لوگ کامل مرد تھے لہذا ان کی پیروی کرنا بہتر ہے۔

عرض مؤلف

بخاری نے اس روایت کو صحیح بخاری میں کچھ الفاظ کے ردوبدل کے ساتھ دو جگہ نقل کیا ہے، لیکن کتب تواریخ کا مطالعہ کرنے سے پتہ چلتا ہے کہ حضرت عمر نے یہ ارادہ ایک دفعہ نہیں بلکہ کئی دفعہ کیا، مگر مسلمانوں اور رسول (ص) کے معزز صحابہ کی مخالفت کی وجہ سے اس کام کے انجام دینے سے باز رہے، ایک دفعہ شیبہ نے باز رکھا اور دوسری دفعہ مولا علی (ع) سے مشورہ کیا تو حضرت (ع) نے محکم دلائل کے ساتھ ان کو قانع کیا اور انہیں اس کام کے انجام دینے سے منصرف کردی۔

چنانچہ اس واقعہ کو خود مولا علی (ع) نے نہج البلاغہ میں بیان فرمایا ہے:

”جب کعبہ کے سونے چاندی کی کثرت کو لوگوں نے عمر سے بیان کیا اور ان کو مشورہ دیا کہ اگر یہ سونا چاندی مسلمانوں کے اوپر جنگ کے وسائل فراہم کرنے پر خرچ کر دیا جائے تو اس کا زیادہ فائدہ حاصل ہو سکتا ہے، کیونکہ خانہ کعبہ کو سونے چاندی کی ضرورت؟! لہذا عمر نے مصمم ارادہ کر لیا کہ اس بارے میں اقدام کیا جائے، لیکن جب حضرت امیر المؤمنین (ع) سے دریافت کیا تو آپ نے فرمایا:

”ان هذا القرآن انزل علی النبی صلی اللہ علیہ وآلہ وسلم والاموال اربعة: اموال المسلمین فقسما بین الورثة فی الفرائض، والفیء فقسمة علی مستحقہ، والخمس فوضعه اللہ حیث جعلہا، والصدقات فجعلہا اللہ حیث جعلہا...“

جس وقت قرآن مجید رسول اسلام (ص) پر نازل ہوا تو مال و ثروت کی چار قس میں تھیں اور رسول اسلام (ص) نے ان چار قسموں میں سے ہر ایک کا حکم بیان فرما دیا تھا۔

۱۔ مسلمانوں کا وہ مال جو ارث میں رہ جائے: اس کو ورثاء میں تقسیم کیا جائے۔

۲۔ مال غنیمت: ان لوگوں میں تقسیم کیا جائیگو استحقاق رکھتے ہیں ۔

۳۔ مال خمس: یہ معین افراد کا حق ہے۔

۴۔ زکاة: یہ بھی ان لوگوں پر صرف کیا جائیگو مستحقین زکاة ہیں ۔

اس کے بعد امام (ع) نے فرمایا:

یہ سونا و چاندی جو خانہ ء کعبہ پر موجود ہے یہ نزول قرآن کے وقت موجود تھا لیکن خدا نے اس کو اسی طرح اپنے حال پر چھوڑ دیا اور اس سلسلے میں کچھ نہیں بیان فرمایا کہ کہاں صرف کیا جائے اور اس کا حکم بیان نہ کرنا فراموشی یا خوف کی وجہ سے نہیں تھا، بلکہ قصداً اور عمدہ تھا، لہذا اے عمر! تو بھی اس سونے و چاندی کو اسی حال پر چھوڑ دیجس طرح خدا و رسول (ص) نے چھوڑا ہے، اس وقت عمر نے کہا: اے علی! (ع) اگر آپ نہ ہوتے تو میں ذلیل ہو جاتا چنانچہ عمر نے کعبہ کے سونے چاندی کو اپنے حال پر چھوڑ دیا ۔

ابن ابی الحدید اس واقعہ کو نقل کرنے کے بعد تحریر کرتے ہیں :

جو کچھ حضرت علی علیہ السلام نے استدلال فرمایا تھا وہ درست ہے اور اس کو ہم دو طرح سے بیان کر سکتے ہیں یعنی حضرت کے بیان کیتصدیق پر ہم دو طریقہ سے استدلال پیش کرسکتے ہیں :

۱۔ کسی بھی مال و منفعت میں (جب تک اس کے مالک کی اجازت نہ ہو) اصل، حرمت اور منع ہے، لہذا بغیراذن شرعی اپنے سے غیر متعلق اموال کا استعمال کرنا درست نہیں ہے، چنانچہ کعبہ ک ا سونا چاندی (کہ جس کے ہم مالک نہیں ہیں) استعمال کرنا اس اصل حرمت اور عدم تصرف کے تحت باقی ہے، کیونکہ اس کے تصرف کیلئے شریعت کی طرف سے کوئی اجازت موجود نہیں ہے ۔

۲۔ امام علی علیہ السلام کا مقصد یہ تھا کہ تمام وہ اموال جو خانہ ء کعبہ سے متعلق ہیں وہ خانہ ء کعبہ پر وقف ہیں جیسے خانہ ء کعبہ کے دروازے اور پردے وغیرہ، لہذا جب یہ چیزیں بغیر شارع کی اجازت کے استعمال کرنا جائز نہیں ہیں تو اسی طرح خانہ ء کعبہ کے سونے چاندی کا استعمال کرنا بھی جائز نہیں ہے، بہر حال جامع وجہ یہی ہے کہ چونکہ یہ اموال خانہ ء کعبہ سے مخصوص اور اس پر وقف ہیں لہذا ان کا شمار بھی کعبہ کیجزئیات سے ہو گا، جس کی بنا پر ان میں تصرف نہیں ہو سکتا ۔

” وروی انه ذکر عند عمر بن الخطاب فی ایامہ حلی الکعبۃ و کثر ته ، فقال قوم: فجهزت به جیوش المسلمین ...ان هذا القرآن نزل علی محمد والاموال اربعة ...“ [26]

عرض مؤلف

اس واقعہ کو زمخشری نے بھی اپنی کتاب ”ربیع الابرار“ میں تحریر کیا ہے۔ [27]

۹۔ واہ! یہ بھی ایک تفسیر قرآن ہے !!

”ان رجلاً سأل عمر بن الخطاب عن قوله: ما الاب؟ قال: نهينا عن التعمق والتكلف!“ [28]

ایک شخص نے عمر بن خطاب سے آیہ میں اُب کے معنی دریافت کئے تو کہنے لگے: خدا نے ہ میں قرآن مجید

کے اندر غور و فکر اور زحمت کرنے سے روکا ہے!

اس حدیث کو امام بخاری نے اپنی صحیح میں نقل کیا ہے، لیکن انہوں نے حسب عادت خلیفہ صاحب کی عزت بچانے کی خاطر جملہ ءُ اُولیٰ کو حذف کر کے صرف حدیث کا آخری یہ جملہ تحریر کر دیا: نَهْنِیْنَا عَنْ التَّعَمُّقِ.... لیکن اس بات سے غافل رہے کہ حق چھپانے سے چھپتا نہیں، چنانچہ شارحین صحیح بخاری، مؤرخین اور مفسرین نے کتب احادیث، تواریخ و تفاسیر میں مکمل حدیث کو نقل کیا ہے، جیسا کہ ہم نے ابتداء میں من و عن آپ کی خدمت میں پیش کیا، بلکہ بعض شارحین صحیح بخاری نے اس بات کی تصریح بھی کی ہے کہ امام بخاری کی نقل شدہ حدیث مقطوع ہے اور اس کی تکمیل ا سطرَح ہوتی ہے۔ [29]

حوالہ جات:

- [1] صحیح مسلم جلد ۱، کتاب الحيض، باب "التيمم" حدیث ۳۶۸، طریق دوم۔
عرض مترجم: محترم مؤلف صاحب نے جلد اول میں صحیح بخاری سے امام بخاری کی تقطیع شدہ روایت اس طرح قلمبند کی ہے: "...
عن سعيد بن عبد الرحمن بن ابزئ عن ابيه قال: جاء رجل الى عمر بن الخطاب فقال انى اجنبت فلم اُصبِ الماء...؟ (اس جگہ راوی یا ... نے حضرت عمر کے جواب کو حذف کر کے صرف حضرت عمار یاسر کے قول کو نقل کیا ہے جو یہ ہے) فقال عمار بن ياسر لعمر بن الخطاب: اما تذكر انّا كنا فى سفرنا وانا نت ، فامانت فلم تصلّ، واما انا فَتَمَعَّكْتُ فَصَلَيْتُ فَذَكَرْتُ لِلنَّبِيِّ، (ص) فقال النبى: > اِنَّمَ ا يَكْفِيكَ بِذًا < فضرِب النبى بكفيه الارض، ونفخ فيهما، ثم مسح ، بهما وجهه وكفيه؟" صحیح بخاری جلد ۱، کتاب التيمم، ب (۴) " المتيمم هل ينفخ فيهما" حدیث ۳۳۱۔
[2] سورہ مائدة، آیت نمبر ۶، ۶۔
- [3] صحیح بخاری: ج ۱، کتاب التيمم، باب "اذا خاف الجنب على نفسه المرض او الموت" حدیث ۳۳۸۔۳۳۹، مترجم: (صحیح بخاری ج ۱، کتاب التيمم، باب "التيمم للوجه والكفن" حدیث ۳۳۲ سے ۳۳۶۰ تک میں اسی طرف اشارہ ہے) صحیح مسلم ج ۱، کتاب الحيض، باب "تيمم" حدیث ۳۶۸۔
- [4] فتح الباری شرحا لبخاری جلد ۱، کتاب التيمم، باب "هل المتيمم هل ينفخ فيهما" ص ۳۷۶۔
- [5] بداية المجتهد، جلد ۱، کتاب التيمم باب فى معرفة الطهارة ص ۵۶۔
- [6] صحیح مسلم جلد ۵، کتاب الحدود، باب (۸) "حد الخمر" حدیث ۱۷۰۶۔
- [7] صحیح بخاری: جلد ۸، کتاب الحدود، باب "مأجاء فى ضرب شارب الخمر" حدیث ۶۳۹۱، باب "الضرب بالجريد والنعال" حدیث ۶۳۹۳۔
- [8] یہ واقعہ صرف خلیفہ دوم کی فضیلت ظاہر کرنے کے لئے گڑھا گیا ہے، تاکہ مسلمانوں کو یہ باور کرایا جائے کہ حضرت عمر نے جو حد مقرر کردی تھی وہی قانون اسلام بن گئی اس قدر خدا کو عمر کا فعل پسند تھا! مترجم۔
- [9] بداية المجتهد جلد ۲، کتاب القذف باب " فى شرب الخمر " صفحہ ۲۴۴۔